




SAN ĠORĠ MARTRI

ORDNI GĦAL-LITURĠIJA TAL-QUDDIESA,
FIS-SOLENNITÀ TA' SAN ĠORĠ MARTRI
PATRUNTA' GĦAWDEX
U
PROTETTUR TAL-GĦAWDXIN



BAZILIKA PROTOPARROKKJALI SAN ĠORĠ
IL-BELT VICTORIA - GĦAWDEX
MMXXI



IR-RITI TAL-BIDU



Meta l-poplu jingabar, is-sacerdot flimkien mal-ministri jersaq lejn l-altar, waqt li jkun qiegħed isir il-kant tal-introjtu.

ANTIFONA TAL-INTROJTU

ara Esd 2:35

Jiddi d-dawl ta' dejjem lill-qaddisin tiegħek,
għal dejjem ta' dejjem, Mulej, hallelujah.

Kif jaslu quddiem l-altar, is-sacerdot u l-ministri jsellmu b'inklinazzjoni profonda; imbagħad is-sacerdot jitla' jbus l-altar u, skont iċ-ċirkustanzi, jista' jincensah. Wara, imur hdejn is-sedja flimkien mal-ministri.

RADD TAS-SALIB U TISLIMA TAL-BIDU

Kif jispicċa l-kant tal-introjtu, is-saċerdot u l-fidili, kulhadd bilwieqfa, iroddu s-salib filwaqt li s-saċerdot, b'wiċċu lejn in-nies, jgħid:

Fl-isem tal-Missier, u tal-Iben, u tal-Ispirtu s-Santu.

℞. Ammen.

Imbagħad is-saċerdot, b'idejh miftuħa, isellem lill-poplu.



Il-Mulej magħkom.

℞. U miegħek ukoll.

Jekk ikun Isqof, jgħid:

Il-paċi magħkom.

℞. U miegħek ukoll.

Jew

Il-grazzja ta' Sidna Ġesù Kristu,

l-imħabba ta' Alla,

u l-għaqda fl-Ispirtu s-Santu

tkun magħkom ilkoll.

℞. U miegħek ukoll.

Jew

Grazzja lilkom u sliem

minn Alla Missierna u Sidna Ġesù Kristu.

℞. U lilek ukoll.



Is-saċerdot, jew id-djaknu jew ministru iehor, jista' jgħid kelmtejn fil-qosor hafna lill-fidili biex idahħalhom fl-ispirtu tal-Quddiesa li qed tiġi ċelebrata.

ATT PENITENZJALI

Huti,
 Hejjew nagħrfu ħtijietna,
 biex nithejjew tajjeb ħalli niċcelebraw il-misteri qaddisa.

Jinzamm ftit tas-skiet, imbagħad kulħadd flimkien jgħid:

Nistqarr 'l Alla li jista' kollox, u lilkom, ħuti,
 li jiena dnibt ħafna
 bil-ħsieb, bil-kliem, bl-għemil,
 u billi ħallejt dmirijeti:

u, waqt li jħabbtu fuq sidirhom, jgħidu:

ħtija tiegħi, ħtija tiegħi, bl-ikbar ħtija tiegħi.

Imbagħad ikomplu:

Għalhekk nitlob lill-imqaddsa Marija dejjem Vergni,
 lill-Angli u l-Qaddisin kollha, u lilkom, ħuti,
 biex titolbu għalija lill-Mulej Alla tagħna.

Iħenn għalina Alla li jista' kollox,
 jaħfrilna dnubietna
 u jwassalna għall-ħajja ta' dejjem.

Ṛ. Ammen.

Ṛ. Mulej, ħniena.

Ṛ. Kýrie, eléison.

Ṛ. Mulej, ħniena.

Ṛ. Kýrie, eléison.

Ṛ. Kristu, ħniena.

Ṛ. Christe, eléison.

Ṛ. Kristu, ħniena.

Ṛ. Christe, eléison.

Ṛ. Mulej, ħniena.

Ṛ. Kýrie, eléison.

Ṛ. Mulej, ħniena.

Ṛ. Kýrie, eléison.

GLORJA

Glorja 'l Alla fil-ġholi tas-smewwiet,
u paċi fl-art lill-bnedmin ta' rieda tajba.

Infahħruk,

inberkuk,

nadurawk,

nagħtuk ġieħ,

irroddulek ħajr għall-glorja kbira tiegħek.

Mulej Alla, Sultan tas-sema,

Alla Missier li tista' kollox,

Mulej Iben waħdieni, Ġesù Kristu,

Mulej Alla, Ħaruf ta' Alla, Bin il-Missier,

int li tneħħi d-dnubiet tad-dinja, ħenn għalina;

int li tneħħi d-dnubiet tad-dinja, ilqa' t-talb tagħna;

int li qiegħed fuq il-lemin tal-Missier, ħenn għalina.

Għaliex int waħdek Qaddis,

int waħdek Mulej,

int waħdek il-Ġholi,

Ġesù Kristu, mal-Ispirtu s-Santu:

fil-glorja tal-Missier Alla.

Ammen.


KOLLETTA

Wara l-Glorja, is-sacerdot jgħaqquad idejh ma' xulxin u jghid:
Nitolbu.

Kulhadd, flimkien mas-sacerdot, jagħmel ftit waqtiet ta' talb fis-skiet.
Imbagħad is-sacerdot jiftaħ idejh u jghid:

Infahħruk, Mulej,
għall-kobor tas-setgħa tiegħek,
u fiċ-ċokon tagħna nitolbuk
biex aħna, bnedmin dgħajfa,
ikollna dejjem l-għajnuna f'waqtha ta' San Ġorg,
li fil-martirju tiegħu
sar jixbah lil Ibnek Ġesù Kristu Sidna, li hu Alla,
u miegħek jghix u jsaltan
flimkien mal-Ispirtu s-Santu,
għal dejjem ta' dejjem.
Ammen.





IL-LITURĠIJA TAL-KELMA



QARI I

Apok 7:9-17

Il-Ħaruf ikun ir-Raġhaj tagħhom.

Qari mill-Ktieb tal-Apokalissi ta' San Ġwann Appostlu

Jiena, Ġwanni, ħarist; u ara, kien hemm kotra kbira li ħadd ma jista' jgħoddha, minn kull gens u tribù, minn kull poplu u lsien, weqfin quddiem it-tron u quddiem il-Ħaruf, lebsin ilbiesi twal bojod u bil-friegħi tal-palm f'idejhom. U għollew leħinhom u bdew jgħidu:

“Is-salvazzjoni nafuha lil Alla tagħna li qiegħed fuq it-tron u lill-Ħaruf”.

L-Angli kollha kienu qegħdin madwar it-tron u madwar ix-Xjuħ u l-erba' Ħlejjaq Ħajjin, u nxteħtu wiċċhom fl-art quddiem it-tron jagħtu qima lil Alla u jgħidu:

“Ammen. It-tifħir u l-glorja, il-għerf,
ir-radd ta' ħajr u l-gieħ,
il-qawwa u s-saħħa lil Alla tagħna,
għal dejjem ta' dejjem! Ammen”.

Imbagħad wieħed mix-Xjuħ qabad u staqsieni: “Dawn li għandhom ilbiesi twal bojod fuqhom min huma u minn fejn gejjin?”.

“Inti taf, Sinjur”, għidtlu jien. Imbagħad qalli: “Dawn huma daww

li ġejjin mit-taħbit il-kbir u l-ilbiesi tagħhom ħasluhom u bajduhom fid-demm tal-Ħaruf.

Għalhekk jinsabu quddiem it-tron ta' Alla,
lejl u nhar jaqduh fit-Tempju tiegħu;
u dak li qiegħed fuq it-tron
jeħodhom jgħammru taħt il-kenn tiegħu.
Ma jbatux aktar ġuħ,
anqas għatx ma jagħmel bihom aktar;
ix-xemx ma taħkimhomx,
u anqas ebda għomma,
ladarba l-Ħaruf,
li hemm f'nofs it-tron,
ikun ir-ragħaj tagħhom;
u hu jwassalhom ħdejn għejun tal-ilmijiet tal-ħajja.
U Alla jixxuttalhom kull demgħa minn għajnejhom”.

Il-Kelma tal-Mulej.

Ṛ. Irroddu ħajr lil Alla.

SALM RESPONSORJALI

Salm 117:1-2,4,22-27

Ṛ. Hallelujah, hallelujah, hallelujah.

Faħħru 'l-Mulej, għaliex hu tajjeb,
għax għal dejjem it-tjieba tiegħu!

Ha jgħidu wlied Izrael:

“Għal dejjem it-tjieba tiegħu”.

Ha jgħidu dawk li jibzghu mill-Mulej:

“Għal dejjem it-tjieba tiegħu.”

Ṛ. Hallelujah, hallelujah, hallelujah.

Il-gebla li warrbu l-bennejja

saret il-gebla tax-xewka.

Bis-saħħa tal-Mulej seħħ dan:

ħaga tal-għageb f'għajnejna.

Dan hu l-jum li għamel il-Mulej;

ħa nifirħu u nithennew fih!

Ṛ. Hallelujah, hallelujah, hallelujah.

Ejja, nitolbuk, Mulej, salvana!

Ejja, nitolbuk, Mulej, agħtina r-rizq!

Imbierək min ġej f'isem il-Mulej!

Inberkukom minn dar il-Mulej.

Il-Mulej hu Alla;

hu d-dawl tagħna.

Ṛ. Hallelujah, hallelujah, hallelujah.

QARI II

2 Tim 2:8-10; 3:10-12

*Il-Kelma ta' Alla mhijiex marbuta.***Qari mit-Tieni Ittra ta' San Pawl Appostlu lil Timotju**

Għażiż, ftakar f'Ġesù Kristu, li qam mill-imwiet, li hu min-nisel ta' David, skont l-Evangēlju li ħabbart jien. Għalih jien qiegħed inbati sa l-irbit tal-ktajjen bħallikieku għamilt xi delitt. Imma l-kelma ta' Alla mhijiex marbuta. Għalhekk kollox nieħu bis-sabar għall-imħabba ta' dawk li Alla għażel, biex huma wkoll jiksbus-salvazzjoni, li hi ta' glorja għal dejjem fi Kristu Ġesù.

Imma inti mxejt warajja fit-tagħlim tiegħi, fl-imġiba tiegħi, fil-pjan u t-twemmin tiegħi; fis-sabar, fl-imħabba u fil-perseveranza tiegħi; fil-persekuzzjonijiet u t-tbatijiet li ġew fuqi f'Antijokja, f'Ikonju u f'Listra. X'persekuzzjonijiet għaddejt minnhom! Izda ħelisni l-Mulej minnhom kollha. U dawk li jridu jgħixu ħajja tajba fi Kristu Ġesù lkoll jgħaddu mill-persekuzzjoni.

Il-Kelma tal-Mulej.

Ṛ. Irroddu ħajr lil Alla.

AKKLAMAZZJONI QABEL L-EVANGELJU

Salm 20:4

Hallelujah. **℟.** Hallelujah

O Mulej, kuruna ta' deheb fin qegħedtlu fuq rasu.

Hallelujah.

Sadattant is-sacerdot jixhet l-incens fiċ-ċensier jekk jintuza.



Id-djaknu, li jkun se jaqra l-Evangeliu, jagħmel inklinazzjoni profonda quddiem is-sacerdot biex jitolbu l-barka, waqt li b'lehen baxx jgħid:

Missier, nitlobok tberikni.

Is-sacerdot, b'lehen baxx jgħid:

Il-Mulej ikun f'qalbek u f'fommok

biex ixandar sewwa u kif jixraq l-Evangeliu tiegħu:

fl-isem tal-Missier u tal-Iben, **✠** u tal-Ispirtu s-Santu.

Id-djaknu jwieġeb:

Ammen.



Jekk ma jkunx hemm id-djaknu, is-sacerdot jagħmel inklinazzjoni profonda quddiem l-altar u, b'lehen baxx, jgħid:

Naddafli qalbi u fommi, Alla li tista' kollox,

biex inxandar sewwa l-Evangeliu mqaddes tiegħek.

EVANGĠELJU

ĠW 15:1-8

Min jibqa' fija u jiena fih, dan jagħmel ħafna frott.

Id-djaknu, jew is-sacerdot, imur fuq l-ambone, flimkien mal-ministri bl-incens u xemgħat skont iċ-ċirkustanzi, u jgħid:

Il-Mulej magħkom.

Ṙ. U miegħek ukoll.

Fl-istess waqt li jagħmel is-sinjali tas-salib l-ewwel fuq il-ktieb u mbagħad fuq għbinu, fuq fomu u fuq sidru, jgħid:

✠ **Qari mill-EvangĠelju Mqaddes skont San Ġwann.**

Ṙ. Glorja lilek, Mulej.

Id-djaknu, jew is-sacerdot, jincensa l-ktieb, jekk jintuza l-incens, u jxandar l-EvangĠelju.

F'dak iż-żmien, Ġesù qal lid-dixxipli tiegħu:

“Jiena d-dielja vera u Missieri l-bidwi.

Kull fergħa fija li ma tagħmilx frott jaqtagħha;

u kull waħda li tagħmel il-frott jiżborha u jnaddafha,

biex tagħmel frott aktar.

Intom ġa ndaf minħabba l-kelma li għedtilkom.

Ibqgħu fija u jiena nibqa' fikom.

Kif il-fergħa ma tistax tagħmel frott minnha nfisha

jekk ma tibqax fid-dielja,

hekk anqas intom jekk ma tibqgħux fija.

Jiena d-dielja,

intom il-friegħi.

Min jibqa' fija u jiena fih,

dan jagħmel ħafna frott;

għax mingħajri ma tistgħu tagħmlu xejn.

Jekk wieħed ma jibqax fija,

jintrema barra bħal fergħa u jinxef;
imbagħad, friegħi bħal dawn jigbruhom
u jixħtuhom fin-nar u jinħarqu.

Jekk tibqgħu fija u kliemi jibqa' fikom,
itolbu kulma tridu u jingħatalkom.

Din hi l-glorja ta' Missieri:

li intom tagħmlu ħafna frott u tkunu dixxipli tiegħi”.

Il-Kelma tal-Mulej.

℞. Irroddu ħajr lil Alla.

Id-djaknu, jew is-sacerdot, ibus il-ktieb u b'lehen baxx, jgħid:

Bit-tagħlim tal-Evangēlju nitnaddfu minn dñubietna.

Wara l-Evangēlju ssir l-omelija.

KREDU

Jiena nemmen f'Alla wiehed,
 Jil-Missier li jista' kollox, li ħalaq is-sema u l-art,
 dak kollu li jidher u dak li ma jidhirx.

U f'Mulej wiehed Ġesù Kristu, Iben waħdieni ta' Alla,
 imnissel mill-Missier qabel kull żmien.

Alla minn Alla, dawl minn dawl, Alla veru minn Alla veru,
 imnissel, mhux magħmul, natura waħda mal-Missier:
 u bih sar kollox.

Nizel mis-smewwiet
 għalina l-bnedmin u għall-fidwa tagħna.

Fil-kliem li ġej kulhadd jagħmel inklinazzjoni, sa "u sar bniedem".

U ħa l-ġisem bis-setgħa tal-Ispirtu s-Santu
 minn Marija Vergni, u sar bniedem.

Sallbuh għalina, bata taħt Ponzju Pilatu,
 miet u difnuh, u fit-tielet jum qam minn bejn l-imwiet,
 skont il-Kotba mqaddsa,
 u tela' s-sema u qiegħed fuq il-lemin tal-Missier.

U għandu jerga' jiġi bil-glorja
 biex jagħmel ħaqq mill-ħajjin u mill-mejtin,
 u s-saltna tiegħu ma jkollhiex tmiem.

U fl-Ispirtu s-Santu, Mulej li jagħti l-ħajja;
 li ġej mill-Missier u mill-Iben;
 li hu meqjum u mweggħaħ flimkien mal-Missier u mal-Iben:
 hu li tkellem b'fomm il-profeti.

U fi Knisja waħda, qaddisa, kattolika, appostolika.
 Nistqarr magħmudija waħda għall-maħfra tad-dnubiet.
 U nistenna l-qawma mill-imwiet,
 u l-ħajja taż-żmien li ġej.

Ammen.

TALBIET TAL-FIDILI

Huti għeżież, nifirġu llum fil-Mulej, is-Sultan tal-Martri, li offra lilu nnifsu fl-Ikla tal-aħħar u miet fuq is-salib, u nitolbu biex bil-qawwa tiegħu u bl-interċessjoni ta' San Ġorġ, Patrun u Protettur tad-Djoċesi tagħna, noħorġu rebbieħa fuq il-ħażen.

Saħħaħ, Mulej, lilna l-Insara kollha biex bħal San Ġorġ inzommu 'l bogħod mid-dnub u minn dak kollu li jista' jifridna minnek. Nitolbu.

Ħares, Mulej, u imla bl-imħabba lill-Papa **N.**, lill-Isqof tagħna **N.**, lill-presbiteri, lir-religjużi u lil-lajċi kollha, sabiex fuq l-eżempju ta' San Ġorġ, difensur tal-Knisja, joħorġu dejjem rebbieħa fit-taqbida kontra s-setgħat tal-ħażen. Nitolbu.

Wieżen, Mulej, bl-għerf tiegħek tas-sema lil dawk li jmexxu 'l pajjiżna sabiex bl-għajjnuna ta' San Ġorġ ma jiċċdux il-wirt qaddis ta' valuri Nsara li għandu l-poplu tagħna. Nitolbu.

Agħti, Mulej, lill-Knejjes mifruda l-grazzja tal-għaqda bejniethom, li tagħha tidher xbieha fil-qima li huma lkoll jagħtu lil San Ġorġ. Nitolbu.

Ħenn, Mulej għall-benefatturi ħajjin u mejtin ta' din il-Bażilika Ġorġjana u sawwab fuqhom kull barka u grazzja tas-sema. Nitolbu.


Mulej Alla li tista' kollox, agħtina l-grazzja li kif fl-imġhoddi missirijietna sabu f'San Ġorġ Martri, difensur qalbieni tal-fidi tagħhom, hekk ukoll aħna nibqgħu sħaħ fil-fidi li huma wasslulna. Bi Kristu Sidna.

Ammen.

TU ES SACERDOS IN AETERNUM SECUN-



DUM ORDINEM MELCHISEDECH PS. 109.4.



TOLLAT UNUSQUISQUE AGNUM PER



FAMILIAS ET DOMOS SUAS. EXOD. 12.3.

IL-LITURĠIJA TAL-EWKARISTIJA



Jibda l-kant tal-offertorju, waqt li l-ministri jqiegħdu l-korporal, il-purifikatur, il-kalċi u l-missal fuq l-altar. Jaqbel jekk il-fidili, bhala sinjal tas-sehem tagħhom, itellgħu l-offerti tal-ħobż u tal-inbid għall-Ewkaristija.

Is-saċerdot, bilwieqfa f'nofs l-altar, jieħu l-patena bil-ħobż, iżommha kemm kemm merfugħa 'l fuq, fuq l-altar, u jgħid minn taħt l-ilsien:

Imbierək int, Mulej, Alla tal-ħolqien kollu,
għax fi tjubitek tajtna l-ħobż li qegħdin noffrulek,
frott tal-art u xogħol il-bniedem,
li minnu jsir għalina l-ħobż tal-ħajja.

Iqiegħed il-patena bil-ħobż fuq il-korporal.

Jekk ma jsirx kant għall-offertorju, is-saċerdot jista' jgħid dawn il-kelmiet b'lehen għoli u l-poplu jista' jwieġeb:

Imbierək Alla għal dejjem.

Id-djaknu, jew is-saċerdot, jixhet l-inbid u ftit ilma fil-kalċi, waqt li minn taħt l-ilsien jgħid:

Bil-misteru ta' dan l-ilma u nbid
ikollna sehem fin-natura divina ta' Kristu
kif hu jissieheb magħna fin-natura tagħna l-bnedmin.

Is-saċerdot jieħu l-kalċi, iżommu kemm kemm merfugħ 'il fuq, fuq l-altar, u jgħid minn taħt l-ilsien:

Imbierək int, Mulej, Alla tal-ħolqien kollu,
għax fi tjubitek tajtna l-inbid li qegħdin noffrulek,
frott tad-dielja u xogħol il-bniedem,
li minnu jsir għalina x-xorb tar-ruħ.

Iqiegħed il-kalċi, fuq il-korporal.

Jekk ma jsirx kant għall-offertorju, is-saċerdot jista' jgħid dawn il-kelmiet b'lehen għoli u l-poplu jista' jwieġeb:

Imbierək Alla għal dejjem.

Is-sacerdot jagħmel inklinazzjoni profonda u minn taħt l-ilsien jgħid:

Ilqagħna, Mulej, Alla tagħna,
umli u niedma quddiemek,
u agħmel li jkun jogħġbok
dan is-sagrificċju li sejrin noffrulek.

Skont iċ-ċirkustanzi, jincensa l-offerti u l-altar. F'dan il-każ, id-djaknu mbaġħad, jew ministru ieħor, jincensa lis-sacerdot u lill-poplu.

Wara dan, is-sacerdot jersaq fil-ġenb tal-altar u jaħsel idejh, waqt li minn taħt l-ilsien jgħid:
Naddafni, Mulej, minn ħzuniti, u d-dnub tiegħi neħħili.

Jieqaf f'nofs l-altar, b'wiċċu lejn il-poplu, u waqt li jiftaħ idejh u jerġa' jgħaqqadhom ma' xulxin, jgħid:

Itolbu, ħuti, biex is-sagrificċju tiegħi u tagħkom
likun jogħġob lil Alla l-Missier li jista' kollox.

Jilqa' l-Mulej minn idejk is-sagrificċju
għat-tifħir u l-glorja ta' ismu,
għall-ħtigijiet tagħna
u tal-Knisja mqaddsa kollha tiegħu.

Is-sacerdot, b'idejh miftuhin, jgħid it-talba fuq l-offerti.

TALBA FUQL-OFFERTI

Ilqa', Mulej, dan is-sagrificċju ta' tpattija u tifhir
 li aħna qegħdin noffru lill-kobor tiegħek
 fis-solennità tal-martri San Ġorġ,
 biex naqilgħu l-maħfra ta' dñubietna
 u nagħrfu dejjem irroddulek ħajr.
 Bi Kristu Sidna.
 Ammen.



PREFAZJU

Is-saċerdot jiftaħ idejh u jgħid:

Il-Mulej magħkom.

Ṛ. U miegħek ukoll.

Is-saċerdot jerfa' jdejh u jgħid:

Nerfgħu qlubna 'l fuq.

Ṛ. Nerfgħuhom lejn il-Mulej.

Is-saċerdot, b'idejh miftuħa, ikompli:

Nizzu ħajr lill-Mulej Alla tagħna.

Ṛ. Hekk sewwa u xieraq.

Is-saċerdot, b'idejh miftuħa, ikompli l-prefazju;

Sewwa u xieraq tassew,
Mulej, Missier qaddis, Alla ta' dejjem li tista' kollox,
tajjeb u ta' ġid għas-salvazzjoni tagħna
li dejjem u kullimkien irroddulek ħajr.

Għaliex San Ġorġ
ħa l-martirju għall-istqarrija ta' ismek,
biex, bħal Kristu, b'demmu jagħti xhieda
tal-għemejjel tiegħek tal-għageb,
meta turi l-qawwa tiegħek fl-aqwa tagħha
sewwa sew fejn hemm id-dgħajjef,
u ssahħaħ lil min hu nieqes mill-ħila,
biex ikun jista' jixhed għalik:
bi Kristu Sidna.

Għalhekk, flimkien mal-Qawwiet tas-sema,
qatt ma nieqfu nfaħħruk fuq l-art
u bla heda ntennu lill-kobor tiegħek:

Kif jispiċċa l-prefazju, is-sacerdot jgħaqqad idejh ma' xulxin u flimkien mal-poplu jkanta jew jgħid b'lehen ċar:

Qaddis, Qaddis, Qaddis,
Mulej, Alla tal-eżerċi.

Is-smewwiet u l-art mimlija bil-glorja tiegħek.

Hosanna fl-ogħla tas-smewwiet.

Imbierak min ġej f'isem il-Mulej.

Hosanna fl-ogħla tas-smewwiet.



KANONI RUMAN

Iċ-ċelebrant ewlieni, b'idejh miftuħa, jgħid:

Missier ħanin,
miċ-ċokon tagħna nitolbuk,

b'Ibnek Ġesù Kristu Sidna:

b'idejh ma' xulxin jgħid:

ilqa'

jagħmel is-sinjal tas-salib fuq il-ħobż u l-inbid flimkien u jgħid:

u bierak ✠ dawn l-offerti safja u qaddisa

li ġibna għas-sagrifiċċju.

B'idejh miftuħa jkompli:

Aħna noffruhomlok
l-ewwel nett għall-Knisja tiegħek,

qaddisa u kattoлика:

agħtiha s-sliem, ħarisha, għaqqadha

u mexxiha mad-dinja kollha:

flimkien mal-qaddej tiegħek il-Papa **N.**,

† mal-Isqof tagħna **N.**,

(mal-Isqof **N.**, li qed jgħinu),

u mal-Isqfijiet kollha

li jhaddnu u jistqarru l-fidi vera u kattoлика

li għaddewlna l-Appostli.



Meta jiċcelebra l-Isqof Djoċesan:

† miegħi, qaddej tiegħek mingħajr ma jisthoqqli,
(mal-Isqof **N.**, li qed jgħinni),
u mal-Isqfijiet kollha
li jhaddnu u jistqarru l-fidi vera u kattolika
li għaddewlna l-Appostli.

Meta jiċcelebra Isqof 'il barra mid-djoċesi tiegħu:

† ma' hija **N.**, l-Isqof ta' din il-Knisja,
miegħi, qaddej tiegħek mingħajr ma jisthoqqli,
u mal-Isqfijiet kollha
li jhaddnu u jistqarru l-fidi vera u kattolika
li għaddewlna l-Appostli.



IT-TIFKIRA TAL-ĦAJJIN

L-ewwel konċelebrant jgħid:

Ftakar, Mulej, fil-qaddejja tiegħek **N.** u **N.**,
b'idejh ma' xulxin jitlob fis-skiet għal dawġ li għalihom irid jitlob
u wara, b'idejh miftuħa, ikompli:

u f'dawn kollha li hawn madwarna.

Int taf tajjeb il-fidi u r-rabta tagħhom miegħek.

Għalihom aħna noffrulek,

u huma wkoll joffru, dan is-sagrificċju ta' tifhir,

għall-gid tagħhom u ta' qrabathom:

biex jiksbu l-fidwa ta' ruħhom,

u jaqilgħu s-saħħa u s-salvazzjoni li jittamaw,

huma u jressqu t-talb u x-xewqat tagħhom quddiemek,

Alla ta' dejjem, ħaj u veru.

It-tieni konċelebrant jgħid:

Imseħbin mal-Knisja kollha
 f'xirka waħda ta' mħabba
 ngeddu bil-qima t-tifkira
 tal-glorjuża dejjem Vergni Marija,
 Omm Alla u Sidna Ġesù Kristu,
 tal-Għarus tagħha San Ġużepp,
 u tal-Appostli u l-Martri tiegħek:
 Pietru, Pawlu, Andrija,
 (Ġakbu, Ġwanni, Tumas,
 Ġakbu, Filippu, Bartilmew,
 Mattew, Xmun u Taddew;
 Linu, Kletu, Klement, Sistu, Kornelju, Ġiprijanu,
 Lawrenz, Ġorgi, Krisogonu,
 Ġwanni u Pawlu, Kosma u Damjan,)
 u tal-Qaddisin tiegħek kollha;
 għall-merti u t-talb tagħhom,
 għinna f'kollox u ħarisna.

(Bi Kristu Sidna.
 Ammen.)

Iċ-ċelebrant ewlieni, b'idejh miftuħa, ikompli jgħid:

Ilqa', nitolbuk, Mulej,
 din l-offerta tagħna u tal-familja kollha tiegħek:
 seddaq ħajjitna fis-sliem,
 eħlisna mit-telfien ta' dejjem
 u għoddna fil-merħla tal-magħżulin tiegħek.

Jgħaqqad idejh ma' xulxin.

(Bi Kristu Sidna.
 Ammen.)

Iċ-ċelebrant ewlieni, b'idejh it-tnejn miftuħa, flimkien mal-konċelebranti kollha, b'idhom il-leminja miftuħa fuq l-offerti, jgħidu:

Bierek, o Alla, nitolbuk, din l-offerta,
 Baġħmel li tkun kollha kemm hi tiegħek,
 wettaqha, qaddisha, ilqagħha,
 biex issir għalina l-Ġisem u d-Demm
 ta' Ibnek il-għażiż, Sidna Ġesù Kristu.

Iċ-ċelebrant ewlieni jgħaqqad idejh flimkien u jgħid:

Hu, awl il-lejl qabel ma bata,
 Jieħu l-ostja f'idejh it-tnejn,
 iżommha kemm kemm merfugħa fuq l-altar, u jkompli jgħid:
 Ħa l-ħobż fl-idejn qaddisa u mbierka tiegħu,
 jerfa' għajnejh 'il fuq,
 refa' għajnejh lejn is-sema,
 lejk, Alla Missieru li tista' kollox,
 raddlek il-ħajr, bierek, qasam,
 ta lid-dixxipli tiegħu u qal:

jitbaxxa ftit,

**HUDU U KULU LKOLL MINN DAN:
 GĦAX DAN HUWA ĠISMI
 LI JINGĦATA GĦALIKOM.**

Juri l-ostja kkonsagrata lill-poplu u, wara li jqegħedha mill-ġdid fuq il-patena, jinżel għarkupptejh, għal ftit hin jaduraha.

Hekk ukoll, wara l-ikla,
 Jieħu f'idejh il-kalċi bl-inbid,
 iżommu kemm kemm merfugħ fuq l-altar, u jkompli jgħid:
 Ħa dan il-kalċi għażiż
 fl-idejn qaddisa u mbierka tiegħu,
 reġa' radd il-ħajr, bierek,
 ta lid-dixxipli tiegħu u qal:

jitbaxxa ftit:

**HUDU U IXORBU MINNU LKOLL:
GHAX DAN HUWA L-KALĊI TA' DEMMI,
TAL-PATT IL-ĠDID LI JIBQA' GĦAL DEJEM,
ID-DEMM LI JIXXERRED GĦALIKOM
U GĦALL-BNEDMIN KOLLHA
GĦALL-MAHFRA TAD-DNUBIET.
AGĦMLU DAN B'TIFKIRA TIEGĦI.**

Juri l-kalċi bl-inbid ikkonsagrat lill-poplu u, wara li jqiegħdu mill-ġdid fuq l-altar, jinżel għarkupptejh, għal ftit hin jadurah.

Iċ-ċelebrant ewlieni jgħid:

Dan hu l-Misteru tal-Fidi.
Inħabbru l-mewt tiegħek, Mulej,
inxandru bil-ferħ il-qawmien tiegħek,
nistennewk sa ma tiġi fil-glorja.

*Il-konċelebranti kollha flimkien,
iċ-ċelebrant ewlieni biss b'idejh miftuħa, jgħidu:*

Għalhekk, Mulej, aħna ministri tiegħek,
u l-poplu qaddis tiegħek, aħna u nagħmlu dan
b'tifkira tal-Passjoni mqaddsa
tal-istess Ibnek, Ġesù Kristu Sidna,
tal-qawmien tiegħu mill-imwiet,
u tat-tluġħ gloriuż tiegħu fis-sema,
noffru lis-sebħ tiegħek bla tarf,
mill-ġid li inti stess tajtna,
Vittma safja, Vittma qaddisa, Vittma bla tebgħa,
il-Ħobż qaddis tal-ħajja ta' dejjem,
u l-Kalċi tas-salvazzjoni bla tmiem.

Ixhet fuqhom ħarsa ta' tjieba u sliem.
 Ilqagħhom, bħalma għoġbok tilqa'
 l-offerti tal-qaddej gust tiegħek Abel,
 is-sagrificċju ta' missierna Abraham,
 u s-sagrificċju li offrielek
 il-qassis il-kbir tiegħek Melkisedek,
 sacrificċju qaddis, Vittma bla tebgħa.

Iċ-ċelebrant ewlieni, b'rasu baxxuta u b'idejh ma' xulxin fuq l-altar, ikompli:

Fiċ-ċokon tagħna nitolbuk,
 Alla li tista' kollox:
 agħmel li l-Anglu qaddis tiegħek
 iwassalhom quddiem l-altar tiegħek fis-sema,
 biex aħna lkoll, li nieħdu sehemna mill-altar
 u nitqarbnu bil-Ġisem imqaddes ta' Ibnek,
wieqaf, irodd is-salib u jkompli:
 nintlew b'kull barka ✠ u grazzja tas-sema.

Jgħaqqad idejh ma' xulxin.

(Bi Kristu Sidna.
 Ammen.)

L-ewwel konċelebrant, b'idejh miftuħa, jgħid:

Ftakar ukoll, Mulej, fil-qaddejja tiegħek **N.** u **N.**,
 li telqu qabilna
 bis-sinjal tal-fidi li ħadu fil-Magħmudija,
 u qegħdin jistrieħu fir-raqda tas-sliem.

*B'idejh magħquda flimkien, fis-skiet jitlob għall-mejtin li għalihom irid jitlob, u mbagħad,
 b'idejh miftuħa, ikompli:*

Henn għalihom, Mulej,
 u agħti lilhom,

u lil dawk kollha li jistrieġu fi Kristu,
il-hena, id-dawl u s-sliem.

Jgħaqqad idejha ma' xulxin.

(Bi Kristu Sidna.
Ammen.)

It-tieni konċelebrant b'idu l-leminija jħabbat darba fuq sidru u jgħid:

Lilna wkoll midinbin, qaddejja tiegħek,
b'idejha miftuħa jkompli:

li nittamaw fil-kotra tal-ħniena tiegħek,
agħtina sehem fix-xirka
tal-qaddisin Appostli u Martri tiegħek:

Ġwanni, Stiefnu,
Mattija, Barnaba,

(Injazju, Alessandru,
Marċellinu, Pietru,

Feliċita, Perpetwa,
Agata, Luċija,

Anjeże, Ċecilja, Anastasja,)

u tal-Qaddisin tiegħek kollha:

daħħalna fil-wirt magħhom mhux għall-merti tagħna,
izda għall-ħniena u l-maħfra tiegħek.

Jgħaqqad idejha ma' xulxin u jgħid:

(Bi Kristu Sidna.
Ammen.)

Iċ-ċelebrant ewlieni waħdu:

Bih, Mulej,
Bint dejjem taħlaq u tqaddes dan il-gid kollu,
timlieh bil-ħajja,
tbierku u tqassmu lilna.

Jieħu l-patena u l-kalċi f'idejh u jgħollihom, waqt li jgħid:

Bi Kristu, ma' Kristu u fi Kristu,
Bjingħata lilek, Alla Missier li tista' kollox,
flimkien mal-Ispirtu s-Santu,
kull ġieħ u glorja għal dejjem ta' dejjem.
Ammen.



TALBA EWKARISTIKA II

Iċ-ċelebrant ewlieni jiftaħ idejh u jgħid:

Qaddis tassew int, Mulej:
Qinti l-għajn ta' kull qdusija.

b'idejh it-tnejn mifruxa fuq l-offerti, flimkien mal-konċelebranti l-oħra,
b'idhom il-leminija miftuħa fuq l-offerti, ikompli u jgħid:

Qaddes, għalhekk, nitolbuk,
dawn l-offerti bil-barka tal-Ispirtu tiegħek,
biex isiru għalina
jagħmel is-sinjal tas-salib fuq il-ħobż u l-inbid flimkien
l-Ġisem ✠ u d-Demm ta' Sidna Ġesù Kristu.

Jgħaqqad idejh u jkompli:

Li, meta kien se jingħata biex minn rajh ibati,
Ljieħu l-ostja f'idejh it-tnejn,
izommha kemm kemm merfugħa fuq l-altar, u jkompli jgħid:
ħa l-ħobż, radd il-ħajr, qasam,
ta lid-dixxipli tiegħu u qal:

jitbaxxa ftit

**HUDU U KULU LKOLL MINN DAN:
GHAX DAN HUWA ĠISMI
LI JINGĦATA GĦALIKOM.**

Juri l-ostja kkonsagrata lill-poplu u, wara li jqegħedha mill-ġdid fuq l-altar, jinżel
għarkupptejh, għal ftit ħin jaduraha.

Hekk ukoll, wara l-ikla,
Hjieħu l-kalċi f'idejh,

izommu kemm kemm merfugħ fuq l-altar, u jkompli jgħid:
ħa l-kalċi, reġa' radd il-ħajr,
ta lid-dixxipli tiegħu u qal:

Jitbaxxa ftit

**HUDU U IXORBU MINNU LKOLL:
GHAX DAN HUWA L-KALĊI TA' DEMMI,
TAL-PATT IL-ĠDID
LI JIBQA' GĦAL DEJEM,
ID-DEMM LI JIXXERRED GĦALIKOM
U GĦALL-BNEDMIN KOLLHA
GĦALL-MAHFRA TAD-DNUBIET.
AGĦMLU DAN B'TIFKIRA TIEGĦI.**

Juri l-kalċi bl-inbid ikkonsagrat lill-poplu u, wara li jqiegħdu mill-ġdid fuq l-altar, jinżel għarkupptejh, għal ftit ħin jadurah.

Iċ-ċelebrant ewlieni jgħid:

Dan hu l-Misteru tal-Fidi.
Inħabbru l-mewt tiegħek, Mulej,
inxandru bil-ferħ il-qawmien tiegħek,
nistennewk sa ma tiġi fil-glorja.

Iċ-ċelebrant ewlieni, b'idejh it-tnejn miftuħa, flimkien mal-konċelebranti l-oħra:

Għalhekk, aħna u nagħmlu dan
b'tifkira tal-mewt u l-qawmien
ta' Sidna Ġesù Kristu,
noffrulek, Mulej,
il-Ħobż tal-ħajja u l-Kalċi tas-salvazzjoni,
u rroddulek ħajr
għax għoġbok tilqagħna hawn quddiemek biex naqduk.
U miċ-ċokon tagħna nitolbu
li l-Ispirtu s-Santu jgħaqqadna f'ġisem wieħed,
lilna li nieħdu sehem
mill-Ġisem u d-Demm ta' Kristu.

L-ewwel konċelebrant:

Ftakar, Mulej,
fil-Knisja tiegħek imxerrda mad-dinja kollha,
wettaqha fl-imħabba, flimkien mal-Papa **N.**,

† mal-Isqof tagħna **N.**,
(mal-Isqof **N.** li qed jgħinu)
u mal-ministri tiegħek kollha.



Meta jiċcelebra l-Isqof Djoċesan:

† miegħi, qaddej tiegħek mingħajr ma jisthoqqli,
(mal-Isqof **N.**, li qed jgħinni),
u mal-ministri tiegħek kollha.

Meta jiċcelebra Isqof 'il barra mid-djoċesi tiegħu:

† ma' ħija **N.**, l-Isqof ta' din il-Knisja,
miegħi, qaddej tiegħek mingħajr ma jisthoqqli,
u mal-ministri tiegħek kollha.



It-tieni konċelebrant:

Ftakar ukoll f'ħutna
li raqdu bit-tama tal-qawmien:
ftakar fil-mejtin kollha;
daħħalhom quddiemek fid-dawl tas-sebħ tiegħek.
Henn għalina lkoll, nitolbuk:
agħti lilna wkoll il-wirt tal-ħajja ta' dejjem,
flimkien mal-Vergni mqaddsa, Omm Alla, Marija,
mal-Għarus tagħha San Ġużepp,
mal-Appostli, ma' San Ġorġ, u l-Qaddisin kollha

li għexu fil-ħbiberija tiegħek sa mill-bidu tad-dinja:
agħmel li magħhom
infahħruk u nsebbħuk b'Ġesù Kristu Ibnek.

Jieħu l-patena u l-kalċi f'idejh u jgħollihom, waqt li jgħid:

Bi Kristu, ma' Kristu u fi Kristu,
jingħata lilek, Alla Missier li tista' kollox,
flimkien mal-Ispirtu s-Santu,
kull ġieħ u glorja għal dejjem ta' dejjem.
Ammen.



TALBA EWKARISTIKA III

Iċ-ċelebrant ewlieni jiftaħ idejh u jgħid:

Qaddis tassew int, Mulej,
 Qu jistħoqqlok it-tifħir tal-ħolqien kollu,
 għax b'Ibnek Ġesù Kristu Sidna
 u bil-qawwa tal-Ispirtu s-Santu
 inti tagħti l-ħajja, kollox tqaddes,
 u tibqa' dejjem tigbor għalik poplu biex,
 minn tluġħ ix-xemx sa nżulha,
 issirlek offerta safja.

B'idejh it-tnejn mifruxa fuq l-offerti, flimkien mal-konċelebranti l-oħra,
 b'idhom il-leminija miftuħa fuq l-offerti, jgħid:

Għalhekk, Mulej,
 Gējna quddiemek b'dawn l-offerti,
 biex ikunu kkonsagrati lilek;
 miċ-ċokon tagħna nitolbuk:
 qaddishom bl-Ispirtu tiegħek,

jgħaqqad idejh, jagħmel is-sinjal tas-salib fuq il-ħobż u l-inbid flimkien u jgħid:

biex isiru l-Ġisem ✠ u d-Demm
 ta' Ibnek Ġesù Kristu Sidna,

jgħaqqad idejh

li bi kmandament tiegħu
 qegħdin niċcelebraw dan il-misteru.

Għax hu, fil-lejl li fih ingħata għalina,
 jieħu l-ostja f'idejh it-tnejn,

izommha kemm kemm merfugħa fuq l-altar u jkompli jgħid:

ħa l-ħobż, raddlek il-ħajr, bierek, qasam,
 ta lid-dixxipli tiegħu u qal:

jitbaxxa ftit

**HUDU U KULU LKOLL MINN DAN:
GHAX DAN HUWA ĠISMI
LI JINGHATA GHALIKOM.**

Juri l-ostja kkonsagrata lill-poplu u, wara li jqiegħedha mill-ġdid fuq l-altar, jinzel għarkupptejh, għal ftit hin jaduraha.

Hekk ukoll, wara l-ikla,
jieħu l-kalċi f'idejh,
iżommu kemm kemm merfugħ fuq l-altar u jkompli jgħid:
ħa l-kalċi,
raddlek il-ħajr, bierek,
ta lid-dixipli tiegħu u qal:

jitbaxxa ftit

**HUDU U IXORBU MINNU LKOLL:
GHAX DAN HUWA L-KALĊI TA' DEMMI
TAL-PATT IL-ĠDID LI JIBQA' GHAL DEJEM,
ID-DEMM LI JIXXERRED GHALIKOM
U GHALL-BNEDMIN KOLLHA
GHALL-MAHFRA TAD-DNUBIET.
AGHMLU DAN B'TIFKIRA TIEGHI.**

Juri l-kalċi bl-inbid ikkonsagrat lill-poplu u, wara li jqiegħdu mill-ġdid fuq l-altar, jinzel għarkupptejh, għal ftit hin jaduraha.

Iċ-ċelebrant ewlieni:

Dan hu l-Misteru tal-Fidi.
Inħabbru l-mewt tiegħek, Mulej,
inxandru bil-ferħ il-qawmien tiegħek,
nistennewk sa ma tiġi fil-glorja.

Iċ-ċelebrant ewlieni, b'idejh it-tnejn miftuħa, flimkien mal-konċelebranti l-oħra:

Għalhekk, Mulej, aħna u nagħmlu dan
b'tifkira tal-Passjoni li biha Ibnek fdiena

u tal-qawmien u t-tluġh gloriuż tiegħu fis-sema,
 aħna li qegħdin nistennew u nittamaw
 it-tieni migja tiegħu, b'radd il-ħajr noffrulek
 dan is-sagrificċju ħaj u qaddis.

Ħares, nitolbuk, lejn l-offerta tal-Knisja tiegħek,
 aġraf fiha l-Vittma li bis-sagrificċju tagħha
 ridt terġa' tħabbibna miegħek;
 aġmel li aħna,
 li se nissaħħu bil-Ġisem u d-Demm ta' Ibnek,
 nintlew bl-Ispirtu qaddis tiegħu,
 u nkunu ġisem wieħed u ruħ waħda fi Kristu.

L-ewwel konċelebrant:

Nitolbuk li hu jagħmel minna offerta
 li tibqa' għal dejjem quddiemek,
 biex inkunu nistgħu niksbu l-wirt
 mal-magħżulin tiegħek:
 mal-Vergni Mqaddsa, Omm Alla, Marija,
 mal-Appostli, ma' San Ġorġ, u l-Martri gloriużi tiegħek,
 u mal-Qaddisin kollha, li, kif nittamaw,
 jidhlu dejjem għalina quddiemek.

It-tieni konċelebrant:

Agħmel, nitolbuk, Mulej,
 li din il-Vittma li terġa' tħabbibna miegħek
 tkun ta' sliem u salvazzjoni għad-dinja kollha.
 Wettaq fil-fidi u fl-imħabba l-Knisja tiegħek
 tul il-mixja tagħha fid-dinja:
 il-qaddej tiegħek il-Papa **N.**,

† l-Isqof tagħna **N.**,
 (l-Isqof **N.** li qiegħed jgħinu),
 l-Isqofijiet u l-ministri kollha tiegħek,
 u l-poplu kollu li inti ksibt għalik.



Meta jiċcelebra l-Isqof Djoċesan:

† lili, qaddej tiegħek mingħajr ma jisthoqqli,
(mal-Isqof N., li qed jgħinni),
l-Isqofijiet u l-ministri kollha tiegħek,
u l-poplu kollu li inti ksibt għalik.

Meta jiċcelebra Isqof 'il barra mid-djoċesi tiegħu:

† ma' ħija N., l-Isqof ta' din il-Knisja,
lili, qaddej tiegħek mingħajr ma jisthoqqli,
l-Isqofijiet u l-ministri kollha tiegħek,
u l-poplu kollu li inti ksibt għalik.



Ilqa' bit-tjieba t-talb u x-xewqat ta' din il-familja
li int ridtha tingabar madwarek.

Aghder, Missier ħanin,
lil uliedek kollha kull fejn jinsabu
u għaqqadhom miegħek ikoll.

Henn għal ħutna mejtin u għal dawk kollha
li ħallew din il-ħajja fis-sewwa tiegħek:
daħħalhom fis-saltna tiegħek,
fejn nittamaw li aħna wkoll għad naslu,
biex, ilkoll flimkien,
nitgħaxxqu għal dejjem bis-sebħ tiegħek
bi Kristu Sidna,
li bih inti tfawwar id-dinja b'kull gid.

Iċ-ċelebrant ewlieni waħdu jieħu l-patena u l-kalċi f'idejh u jgħollihom:

Bi Kristu, ma' Kristu u fi Kristu,
jingħata lilek, Alla Missier li tista' kollox,
flimkien mal-Ispirtu s-Santu,
kull gieħ u glorja
għal dejjem ta' dejjem.
Ammen.

IR-RITTAT-TQARBIN



Is-sacerdot, b'idejh magħquda, jgħid:

Ejjew nitolbu
kif għallimna u riedna naghmlu
l-Iben ta' Alla għas-salvazzjoni tagħna:

Jiftaħ idejh u, flimkien mal-poplu, ikompli:

Missierna li inti fis-Smewwiet,
Mjitqaddes ismek, tiġi saltnatek,
ikun li trid int, kif fis-sema hekkda fl-art.
Hobżna ta' kuljum agħtina llum,
aħfrilna dnubietna,
bħalma naħfru lil min hu ħati għalina,
la ddaħħalniex fit-tigrib, iżda eħlisna mid-deni.

Is-sacerdot, b'idejh miftuħa, ikompli jgħid:

Eħlisna, nitolbuk, Mulej, minn kull deni;
agħtina, fit-tjieba u l-ħniena tiegħek,
il-paċi fi žmienna,
biex inkunu ħielsa dejjem mid-dnub
u mħarsa minn kull inkwiet,
aħna u nistennew u nittamaw
il-hena u l-miġja tas-Salvatur tagħna Ġesù Kristu.

Jgħaqqad idejh, filwaqt li l-poplu jtemm it-talba billi jgħid:

Għax tiegħek hi s-saltna,
il-qawwa u l-glorja għal dejjem.

L-GHOTI TAL-PACI

Is-sacerdot, b'idejh miftuħa, iħares lejn l-ispeċi kkonsagrati u jgħid:

Mulej Ġesù Kristu,
li għidt lill-Appostli tiegħek:

“Inħallikom is-sliem, nagħtikom is-sliem tiegħi”,
la tħarisx lejn dñubietna,
izda ħares lejn il-fidi tal-Knisja tiegħek;
agħtiha s-sliem u l-għaqda li int trid fiha.

Jgħaqqad idejh:

Int li tgħix u ssaltan għal dejjem ta' dejjem.

R. Ammen.

Iċ-ċelebrant ewlieni, b'wiċċu lejn il-poplu, jiftaħ idejh u jerga' jgħaqqadhom, waqt li jgħid:
Il-paci tal-Mulej tkun dejjem magħkom.

R. U miegħek ukoll.

Is-sacerdot jew, jekk ikun qed jassisti, id-djaknu, jgħid:

Agħtu l-paci lil xulxin.

U kulhadd, skont id-drawwiet tal-post, wiehed lill-ieħor jagħti l-paci. Iċ-ċelebrant ewlieni jagħti l-paci lid-djaknu jew ministru.

Is-sacerdot jieħu l-ostja kkonsagrata f'idejh, jaqsamha, jitfa' biċċa minnha fil-kalċi bl-
inbid ikkonsagrat, u jgħid minn taħt l-ilsien:

Il-Ġisem flimkien mad-Demm ta' Sidna Ġesù Kristu
jkunu jiswew lilna, li se nitqarbnu bihom, għall-ħajja ta' dejjem.

Haruf ta' Alla li tneħħi d-dñubiet tad-dinja,
henn għalina.

Haruf ta' Alla li tneħħi d-dñubiet tad-dinja,
henn għalina.

Haruf ta' Alla li tneħħi d-dñubiet tad-dinja,
agħtina l-paci



Iċ-ċelebrant minn taħt l-ilsien:

Mulej Ġesù Kristu, Bin Alla l-ħaj,
 bil-mewt tiegħek, kif ried minnek il-Missier,
 u bil-ħidma tal-Ispirtu s-Santu,
 inti tajt il-ħajja lid-dinja:
 b'dan il-Ġisem u d-Demm qaddis tiegħek
 eħlisni minn ħtijiet kollha u minn kull ħażen,
 zommni dejjem fidil lejn il-kmandamenti tiegħek
 u tħallini qatt ninfired minnek.

Jew

Mulej Ġesù Kristu, nitolbok
 li din it-tqarbina bil-Ġisem u d-Demm tiegħek
 ma tkunx il-kundanna tiegħi,
 iżda, għall-ħniena tiegħek,
 tkun għalija l-ħarsien u l-fejqa ta' ruħi u ġismi.



Is-sacerdot jagħmel ġenuflessjoni, jieħu f'idu l-ostja, iżommha kemm kemm merfugħa 'l fuq, u, b'wiċċu lejn il-poplu u b'lehen ċar, jgħid:

Dan hu l-Ħaruf ta' Alla,
 dan hu li jneħħi d-dnubiet tad-dinja.
 Henjin dawk li huma mistiedna għall-ikla tal-Ħaruf.
 Mulej, ma jistħoqqlix li tidħol taħt is-saqaf tiegħi,
 iżda għid kelma waħda u ruħi tkun imfejqa.

Is-sacerdot, b'wiċċu lejn l-altar, jgħid minn taħt l-ilsien:

Il-Ġisem ta' Kristu jħarisni għall-ħajja ta' dejjem.
 U bil-qima kollha jitqarben bil-Ġisem ta' Kristu.

Imbagħad jieħu l-kalċi f'idejh u jgħid minn taħt l-ilsien:

Id-Demm ta' Kristu jħarisni għall-ħajja ta' dejjem.

U bil-qima kollha jitqarben bid-Demm ta' Kristu.

Isir bil-qima t-tqarbin tal-konċelebranti, il-ministri u l-ġemgħa.

ANTIFONA TAT-TQARBIN

Ġw 12, 24

Jekk il-ħabba tal-qamħ ma taqax fl-art u tmut,
hi tibqa' weħidha; imma jekk tmut,
tagħmel ħafna frott, hallelujah.

Wara t-tqarbin, saċerdot jew djaknu jew akkoltu jippurifika l-patena fuq il-kalċi, kif ukoll l-istess kalċi.


Waqt il-purifikazzjoni, jgħid minn taħt l-ilsien:

Aghmel, Mulej, li nilqgħu b'qalb safja

l-ikel u x-xorb li ħadna,

biex dan id-don li tajtna issa

jkun jiswielna għall-ħajja ta' dejjem.



TALBA WARA T-TQARBIN

Imbagħad is-saċerdot, wieqaf quddiem is-sedja jew f'nofs l-altar, jgħid:

Nitolbu.

Kulhadd, flimkien mas-saċerdot, jagħmel ftit waqtiet ta' talb fis-skiet. Imbagħad is-saċerdot jiftaħ idejh u jgħid:

Tqarbinna, Mulej, bid-don tiegħek tas-sema,
 kollna ferħana fis-solennità ta' San Ġorġ,
 u, bl-ikla mqaddsa li għamilna,
 xandarna l-mewt ta' Ibnek;
 agħmel li nissieħbu miegħu fil-qawmien u l-glorja,
 mal-qaddisin martri tiegħek.

Bi Kristu Sidna.

Ammen.

BARKA TAL-AĦĦAR

Jekk ikun saċerdot:

Is-saċerdot, b'wiċċu lejn il-poplu, jiftaħ idejh u jgħid:

Ÿ. Mulej magħkom.

Ŕ. U miegħek ukoll.

Is-saċerdot ibierek lill-poplu u jgħid:

Ÿ. Iberikkom Alla li jista' kollox,
 il-Missier, u l-Iben, u ✠ l-Ispirtu s-Santu.

Ŕ. Ammen.

Imbagħad id-djaknu jew is-saċerdot, b'idejh magħquda ma' xulxin u b'wiċċu lejn il-poplu, jgħid:

Morru fil-paċi ta' Kristu.

Ŕ. Irroddu ħajr lil Alla.

Jekk ikun Isqof:

Id-djaknu jghid:

Nitolbu l-barka ta' Alla.

L-Isqof, b'wiċċu lejn il-poplu, liebes il-mitra jiftaħ idejh u jghid:

Ÿ. Il-Mulej magħkom.

Ŕ. U miegħek ukoll.

Ÿ. Ikun imbierek isem il-Mulej.

Ŕ. Minn issa u għal dejjem.

Ÿ. L-għajjnuna tagħna f'isem il-Mulej.

Ŕ. Li għamel is-sema u l-art.

Filwaqt li jieħu f'idejh l-baklu, l-Isqof ibierek lill-poplu u jghid:

Ÿ. Iberikkom Alla li jista' kollox,

✠ il-Missier, ✠ u l-Iben, u ✠ l-Ispirtu s-Santu.

Ŕ. Ammen.

Imbagħad id-djaknu, b'idejh magħquda ma' xulxin u b'wiċċu lejn il-poplu, jghid:

Morru fil-paċi ta' Kristu.

Ŕ. Irroddu ħajr lil Alla.

Is-sacerdot ibus l-altar, bħal fil-bidu tal-Quddiesa, flimkien mal-ministri jagħmel inklinazzjoni profonda lill-altar, u jidhol gewwa.



